



السلام علیکم ورحمۃ اللہ وبرکاتہ

ایک لڑکی شادی شدہ ہے اور عرصہ چار پانچ سال سے اس کا خاوند مفقود النحر ہے آیا لڑکی مذکورہ کا نکاح حلالی ہو سکتا ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

(چار سال بعد حسب فتویٰ عدت گزار کر نکاح حلالی کر سکتی ہے۔ حضرت عمر رضی اللہ تعالیٰ عنہ کا یہی فیصلہ ہے فقہ کی معتبر کتاب رد المختار میں لکھا ہے۔ کہ بوقت ضرورت اس پر عمل کرنا جائز ہے۔ (13 مئی 34ء

شرفیہ

یہ صحیح ہے۔ کہ حضرت عمر رضی اللہ تعالیٰ عنہ کا فیصلہ یہی ہے کہ مفقود النحر کی زوجہ چار سال گزار کر پھر عدت و فوات گزار کر نکاح حلالی کرے۔ مگر یہ چار سال کب سے گزارے جب سے مقدمہ حاکم کے پاس لے جائے۔ جب سے چار سال گزارے اس سے قبل کا اعتبار نہ ہوگا۔ جیسے عام لوگ بلا تفصیل فتوے دے دیا کرتے ہیں۔

(قال عبد الرزاق أخبرنا الشوری عن یونس بن خباب عن مجاہد عند التقلید الذی افتد قال دخلت الشعب فاستوتی ابن فہشخت اربع سنین منذ رفعت امرأ الیہ الحدیث وراوہ ایضاً ابن ابی شیبہ) التلخیص الجیم ص 329 ج 2

مذکرہ علمیہ قابل توجہ علماء ابرار

(متعلق نکاح زوجہ مفقود النحر) از جناب مولوی محمد ابراہیم صاحب میر سہالکوٹی

جوں جوں لوگوں کے اخلاق و عادات بگڑتے جاتے ہیں۔ تمدنی معاملات اور خانگی تعلقات کی صورت بھی بگڑ جاتی ہے۔ دماغی روشنی اور علمی ترقی تو بے شک بہت ہے لیکن عملی حالات جن کا مدد قلبی صلاحیت پر ہے بہت پستی میں ہے۔ خصوصاً مسلمان جس نے زمانہ شناسی اور مصلحت بینی کے ساتھ ہی اپنی مذہبی حالت کو بھی کمزور کر دیا ہے۔ اخلاق بہت گنگے ہیں۔ حالانکہ آپ ﷺ نے بعثت کے مقاصد میں سے بڑا مقصد یہ قرار دیتے ہیں۔ کہ میں مکارم اخلاق کے پورا کرنے کے لئے مبعوث کیا گیا ہوں اور نیز فرماتے ہیں۔ خیر کم خیر کم لاعد (تردزی) یعنی تم میں کا بہتر وہ ہے جو اپنے اہل سے نیک سلوک کرتا ہے۔ اور نیز بقرعید کے دن مقام منی میں جو خطبہ مجمع عام میں آپ نے پڑھا تھا۔ اور آپ کا یہ آخری وعظ تھا۔ اس میں آپ نے فرمایا تھا۔ استوصوا بالنساء خیر (بخاری) یعنی میری نصیحت کو جو عورتوں کے ساتھ نیک سلوک کرنے کے متعلق سے دل سے قبول کرے۔ اور نیز فرمایا۔

(ان من اکل المؤمنین ایمانا احسنم خلقتا و خیار کم خیار کم نسائہ) (تردزی)

”یعنی کامل الایمان مومنوں سے وہ ہے۔ جو اخلاق میں اچھا ہے۔ اور تم میں کے بہتر وہ ہیں جو اپنی عورتوں کے حق میں بہتر ہیں۔“

اس تہدید کے بعد معروض ہے کہ زمانہ کی ایسی بُری حالت کے وقت بعض نا عاقبت اندیش بے غیرت اور نا اہل لوگ اپنی جوان بیویوں کو چھوڑ کر ایسے روپوش ہو جاتے ہیں کہ نہ تو کبھی خرچ بھیجتے ہیں اور نہ خط لکھتے ہیں اور کسی ایسے دور دراز علاقے میں چلے جاتے ہیں۔ جہاں سے ان کی کوئی بھی خبر زندگی یا موت کی نہیں آتی اور بعض ان دوسرے علاقوں میں ہی نکاح کر کے وہیں کے ہو جتے ہیں۔ ان کی کسمپرسی بیویاں تنہائی اور فقر و فاقہ سے ایسی تنگ آ جاتی ہیں۔ کہ ”پناہ خدا“ بعض وقت عصمت کو بھی داغ لگ جاتا ہے۔ اور بہت بُرے واقعات رونما ہوتے ہیں۔ خاکسار کے پاس جس قدر معاملات بذریعہ عدالت یا بطور خود رجوع لاتے ہیں۔ ان میں سب سے زیادہ طلاق ثلاثہ اور مفقود النحر کی واقعات ہوتے ہیں۔ جس سے دل پر نہایت گہرا اثر پڑتا ہے۔ کہ مسلمان عورتوں کے حق میں بہت کچھ فروگزاشت کرتے ہیں۔

اس بارے میں حنفی مذہب کا جو عام فتویٰ ہے خود متاخرین حنفیہ نے اس کی مشکلات کو تسلیم کر کے امام مالک رحمۃ اللہ علیہ کے فتوے پر فتویٰ دینا جائز قرار دے دیا ہے۔ بلکہ علامہ عبدالحی صاحب مرحوم نے تو یہاں تک لکھا دیا ہے۔ کہ از روئے تحقیق بھی امام مالک رحمۃ اللہ علیہ ہی کا مذہب قوی ہے۔ (عمدۃ لرحایہ) لیکن میں سچ کہتا ہوں کہ زمانہ کی حالت ایسی نازک ہو گئی ہے اور میرے پاس ایسے واقعات بھی آئے ہیں۔ کہ ان میں چار سال بھی ایک ناقابل برداشت مدت مدیر نظر آئے لہذا علمائے راسخین کی خدمت میں التماس ہے۔ کہ حالات زمانہ پر نظر کر کے اور انصوص شرعیہ کو ملحوظ رکھ کر اس مسئلہ پر نظر ڈالیں۔ کہ حضرت عمر رضی اللہ تعالیٰ عنہ کا یہ فتویٰ کہ عورت چار سال کے انتظار کے بعد چار مہینے اور دس دن عدت کے گزار کر نکاح حلالی کر لے۔ فتویٰ دائمی تھا۔ یا بناء بر حالت زمانہ اقتصادی تھا۔ کیا ہر واقعہ میں چار سال کی معیاد ضروری ہے۔ یا مفضو ہے۔ الی راۃ الامام اور موقوف ہے علی (مصلیہ الوقت) (منا توجروا

اس میں کوئی شک نہیں کہ آپ ﷺ کے عہد سعادت مہد میں ایسا کوئی واقعہ نہیں ہوا جس سے آپ ﷺ کا خصوصی حکم معلوم ہو جائے۔ جہاں تک میری نظر سے سب سے پہلا واقعہ یتیم داری کا ہے۔ جس کی بیوی کی نسبت

حضرت عمر فاروق رضی اللہ تعالیٰ عنہ نے ایسا حکم دیا۔ اس امر کا علم کے حضرت عمر رضی اللہ تعالیٰ عنہ نے یہ حکم اپنے اجتہاد سے دیا۔ یا آپ ﷺ کی سنت سے کہا حضرت عمر رضی اللہ تعالیٰ عنہ ہی کو ہوگا لیکن اس کی تصریح آپ سے منقول نہیں کہ آپ اس کے متعلق نبی کریم ﷺ سے کچھ سنا تھا۔ اور نہ کسی دیگر صحابی رضی اللہ تعالیٰ عنہ نے اس کی بابت کوئی حدیث سنائی۔ حضرت علی رضی اللہ تعالیٰ عنہ وغیرہ کا قول حضرت عمر رضی اللہ تعالیٰ عنہ کے قول سے مختلف ہے۔ اس سے بھی معلوم ہوتا ہے کہ آپ ﷺ اس بارے میں کچھ بھی منقول نہیں ورنہ اختلاف اٹھ جاتا اور بروایت دارقطنی جو حدیث حضرت مغیرہ بن شعبہ سے مرفوعاً مروی ہے۔ و بالتفاق محدثین غیر ثابت وضعیف ہے (بلوغ و سبل) پس جب اس امر کی تصریح نہ قرآن مجید میں ہے۔ اور نہ زمان نبوی ﷺ میں کوئی ایسا واقعہ ہوا۔ اور آثار صحابہ کرام رضوان اللہ عنہم اجمعین اور مذاہب مجتہدین اس میں مختلف ہیں۔ اور زمانہ سلف میں اس امر میں کسی ایک قول پر اجماع بھی نہیں ہوا۔ تو دلائل اربعہ میں سے صرف قیاس باقی رہ گیا۔ سو اس کی رو سے کسی خاص معیار کا تقرر حکم شرعی نہیں ہو سکتا۔ کیونکہ اللہ نے زوجات کے متعلق فرمایا ہے

..... وَلَا تُسْكِنُ يُنَىٰ ضَرَّارًا ۚ - سورة البقرة ۲۳۱

نیز فرمایا۔

.... فَإِن سَأَلَ بِغُضُوفٍ أَوْ تَسْرِيحٍ بِأَخْسَانٍ - سورة البقرة ۲۲۹

نیز فرمایا۔

.... وَعَاثِرُ يُونَىٰ بِالْغَرُوفِ - سورة النساء ۱۹

نیز فرمایا

... فَخُذُوا بِالْمَعْفُوفِ - سورة النساء ۱۲۹

نیز فرمایا۔

.... وَهَذَا أَنْشَقُوا مِنْ أَمْوَالِهِمْ - سورة النساء ۳۴

ان آیات سے امور زحل ثابت ہوتے ہیں۔

الف۔ زوجات کے متعلق صرف دو صورتیں جائز ہیں۔ 1۔ اساک بالمعروف۔ یعنی نیک سلوک سے عورت کو گھر میں بسانا 2۔ یا تسریح باحسان۔ یعنی بغیر ضرر پہنچانے نیکی کے ساتھ بھجو دینا۔

ب۔ تیسری صورت معلقہ کی ہے۔ سو ممنوع ہے۔ وہ یہ ہے کہ نا آباد کرے۔ نا آذا کرے۔

ج۔ جس اساک میں عورت کو ضرر ہے وہ ممنوع ہے۔

د۔ مرد کی قواست (سر داری) کے وجہ میں سے ایک نفاق مال ہے۔

مفقود کی بیوی کا اساک پر ضرر ہے۔ اس کی حالت معلقہ کی ہے۔ اس کے نفقہ کا کوئی ذمہ دار نہیں ہے۔ لہذا اسے مفقود کے حق میں دائمی طور پر بیٹھے رہنے کا حکم شریعت محمدی جو عن فطرت کے مطابق اور نہایت مناسب حالت اور با مصلحت اور آسان ہے۔ نہیں دے سکتی اور صاف ظاہر ہے کہ اللہ تعالیٰ نے زوجین کی آبادی میں عشرت بالمعروف مقصود رکھی ہے۔ اور ضرر کو پسند نہیں فرمایا پس عورت کی حالت پر نظر کر کے بحق ضرر کا لحاظ ضروری ہے۔ جس کے لئے کوئی مدت مقرر نہیں کی جاسکتی۔

چنانچہ عورت مرد کی خصوصیت کے وقت مرد کی عورت سے علیحدہ رہنے کی قسم کھالینے میں زیادہ سے زیادہ مدت جو اللہ تعالیٰ نے مقرر فرمائی ہے۔ وہ چار مہینے ہیں جس کی بناء طبع تقاضے پر معلوم ہوتی ہے۔ اور اس کے بعد بڑے نتائج کا اندیشہ ہے۔ اس لئے بعض آئمہ نے ایسے شخص کے حق میں بھی یہی فتویٰ دیا ہے۔ جو اپنی عورت سے بہ نیت ضرر الگ رہے۔ اگرچہ قسم نہ کھائی ہو کہ چار مہینے کے بعد اس کا نکاح ٹوٹ جائے گا۔ یا اسے مجبور کیا جائے گا۔ کہ عورت کے پاس جاوے یا اسے طلاق دے دے۔ چنانچہ شرح خصمین میں بذیل حدیث لا ضرر ولا ضرار علامہ ابن رجب فرماتے ہیں۔

ومنه في الايام في الله جعل مدة المولى مدة الربعه اشهر اذا طلع الرجل على اقتناع و طى زوجته فانه يضرب له مدة الربعه اشهر فان فاء ورجع الى الوطى كان ذلك توبة وان اصر على الاقتناع لم يكن من ذلك ثم فيه قولان للسلف والخلف احدهما انها تطلق على بعضي هذه المدة الربعه اشهر فقال كثير من اصحابنا حكمه حكم المولى في ذلك وقاوا به وضاهر كلام احمد وكذا قال جماعة منم اذ ترك الوحي اربعه اشهر بغير عذر ثم طلب صح الفرقة فرق بينا بناء على ان المولى عندنا في هذه المدة واجب وانخلوا على يعتبر لذلك قصد الاضرار اجم لا يتخذون مذهب مالک وصحابه اذ ترك الوطى من غير عذر فانه يفسخ نكاحه مع اختلافا في تقديره اذ لو اطلال الاسفر من غير عذر طلبت امرته قد رمد فاني فقال مالک واحمد واسحاق يفرق النكاح لم يبقا وقد رمد احمد (بسمه اشهر واسحاق بعضي سنين) (صفحة 320 شرح خصمین حدیث)

اور بعض ضرر الیاء کے متعلق ہیں۔ سو اللہ تعالیٰ نے اس کا ضرر دور کرنے کے لئے مولیٰ کی مدت چار مہینے مقرر کی ہے۔ یعنی جب کہ کوئی آدمی اپنی عورت سے صحبت نہ کرنے کی قسم کھالے تو اس کے لئے چار مہینے کی مدت مقرر کی جائے۔ اگر اس مدت میں قسم سے رجوع کر کے و طی کر لے تو یہ اس کی توبہ ہو جائے گی۔ اور اگر ترک و طی پر قائم رہے تو اسے زیادہ موقع نہیں دیا جائے گا۔ اس امر میں علمائے سلف اور خلف کے دو قول ہیں۔ ایک یہ کہ عورت بجز اس مدت گزرنے کے آزاد ہو جاتی ہے۔ دوسرا یہ کہ معاملہ اس امر پر موقوف کر رکھا جائے۔ اگر مرد باز آ جائے تو بہتر ورنہ اسے طلاق کا حکم کیا جائے۔ اور اگر عورت کو ضرر پہنچانے کے ارادے سے بغیر قسم کھانے کے چار مہینے کی مدت تک صحبت ترک کیے رکھے تو ہمارے بہت سے اصحاب احناف کا قول یہ ہے کہ اس کا حکم بھی مولیٰ (قسم کھانے والے) کا حکم ہے۔ چنانچہ وہ کہتے ہیں کہ امام احمد رحمۃ اللہ علیہ کے کلام کا ظاہر رخ یہی ہے۔ اور اسی طرح ان میں سے بہت سے علماء نے کہا ہے کہ جب مرد بغیر عذر کے چار مہینے کی مدت تک و طی ترک کئے رکھے۔ اس کے بعد عورت جدائی طلب کرے۔ تو ان دونوں میں جدائی کر دی جائے۔ اس بناء پر کہ ہمارے نزدیک اس مدت میں صحبت واجب ہے۔ لیکن اس امر میں اختلاف ہے۔ کہ مقصد بضرر کا کا اعتبار کیا جاوے۔ یا نہ کیا جاوے۔ اور امام مالک رحمۃ اللہ علیہ آپ کے اصحاب کا یہ مذہب ہے۔ کہ اگر بغیر عذر کے و طی ترک کر دے تو

اس کا نکاح فسخ ہو جاتا ہے۔ لیکن مدت کے اندازے میں اختلاف ہے۔ اور اگر بغیر عذر کے مرد سفر بہت مدت رہے اور اس کی عورت اس کو کھر پر آنے کی بابت کہے اور وہ انکار کرے۔ تو امام مالک رحمۃ اللہ علیہ اور امام احمد رحمۃ اللہ علیہ اور امام اسحاق رحمۃ اللہ علیہ یہ کہتے ہیں کہ حاکم وقت ان پر تفریق کر دے۔ اور امام احمد رحمۃ اللہ علیہ نے تھچھ مہینے کی مدت کہی ہے۔ اور امام اسحاق نے دو سال۔

اس سے صاف ظاہر ہے کہ طبع بٹکانے کا لحاظ کر کے آئمہ کرام کی نظر مدت مدید پر نہیں پڑی ورنہ یہ سب صورتیں زوجہ مفقودا نخبر کی نسبت سہل اور قابل برداشت ہیں۔ مقدمہ نکاح میں ہی ایک مثال جس میں امور مذکورہ بالا ملحوظ ہیں زوجہ معسر ہے جس کی نسبت حدیث شریف میں وارد ہے۔

امریک من تعول اطمینی ووالا فارقی

”یعنی ”تیری بیوی تیرے عیال میں سے ہے۔ جو (بزبان حال و قال) کہتی ہے۔ مجھے کمانے کو دے ورنہ چھوڑ دے۔

نیز وارد ہے۔

(ان النبی صلی اللہ علیہ وسلم فی الرجل لایجد ما ینفق علی امراتہ قال ینفق ینما) (متفق)

”یعنی ”اے پیغمبر ﷺ نے ایسے شخص کے حق میں جو اپنی عورت کے نفقہ ادا نہ کر سکتا ہو یہ فرمایا کہ ان میں جدائی کرادی جائے۔

نبیل الاوطار میں بڑیل حدیث اول کہا ہے۔

استدلال بہ وحدہ ابی ہریرہ الاخر علی ان الزوج اذا عسر ان نفقہ امراتہ اختارت فراقہ فق ینما والیہ ذہب مجہور العلماء کما نکاہ فی فتح الباری

یعنی اس حدیث سے اور دوسری حدیث سے جو ابویرہ مروی ہے۔ اس پر استدلال کیا گیا ہے۔ کہ جب خاوند اپنی عورت کے نفقہ ادا کرنے سے عاجز ہو اور عورت طلاق کی طلب گار ہو تو ان میں جدائی کر دی جائے۔ مجہور علماء کا یہی مذہب ہے جیسا کہ حافظ صاحب نے فتح الباری میں ذکر کیا ہے۔ اس کے بعد امام شوکانی رحمۃ اللہ علیہ نے اختلاف علماء کا ذکر اور ہر ایک کی دلیل و جواب کا بیان کر کے کہا ہے۔

وظاہر الادلت انہ یثبت المسح للمرأہ بمجرد وجدان الزوج لنفقته بحیث یحصل علیہا ضرر من ذاک

یعنی دلائل سے یہی ظاہر ہوتا ہے۔ کہ بجز اس کے کہ خاوند عورت کا خرچ ادا کرنے سے عاجز ہو عورت کو ضرر پہنچنے کی صورت میں عورت کو فسخ نکاح کا حق حاصل ہوتا ہے۔

مفقود کی زوجہ کو معسر کی زوجہ پر قیاس کرنا صحیح بلکہ اولیٰ ہے لہذا اس کی نسبت بھی عورت کے مطالبہ کے وقت فسخ کا حکم یا جاسکتا ہے اور انتظار کھانے کوئی خاص معیار ضروری معلوم نہیں ہوتی۔ کیونکہ شریعت نے اس کے متعلق کوئی قید نہیں لگائی۔ جب شریعت سمجھ سے اعصار کے وقت جب خاوند موجود بھی ہے اور عورت کو اس سے بعض حقوق حاصل بھی ہیں۔ فسخ نکاح کا حکم یا ہے۔ تو مفقود کی بیوی اس حکم کی زیادہ مستحق ہے۔ کیونکہ اس کو اس نام نہاد خاوند سے کوئی بھی فائدہ نہیں۔ اور اس کی عدم موجودگی سے اسے سخت ضرر پہنچتا ہے۔ اور اس کی صورت مطلقہ کی ہے۔ کہ نہ آباد ہے نہ آذاد۔ اس طرح سہل السلام میں اس کو جو ہم نے تحقیق کیا ہے۔ ترجیح دی ہے۔ چنانچہ کہا ہے۔

وقال الامام یحییٰ لا وجہ التریض لکن ان ترک لما الغائب ما یقوم بہا فوکا کما ضار لم یشتہ الا الوطی و ہو حق لہ اما لا فسخا الحاکم عند مطالبته من دون اختصار لقولہ تعالیٰ ولا تمسکوا بنیضہ من ضرر او بحدیث لا ضرر فی السلام والحاکم وضع لرفع المضارۃ فی الایلا الظہار وبذا بلغ والفسخ مشروع بالعیب ونحوہ قلت وبذا الحسن الاقوال وما سلف عن علی رضی اللہ عنہ و عمر رضی اللہ عنہ اقول موقوفہ فی الارشاد لانی اکثر عن الشافعی بسندہ الی ابی الزناد و قالت سالت سعید بن مسیب عن الرجل لایجد ما ینفق علی امراتہ قال ینفق ینما قلت سالت قال اشافعی الذی یشدہ ان قول سعید سنہ ان یحون سنہ النبی صلی اللہ علیہ وسلم وطول فی الکلام فی ہذا فی حاشی ضواء النہار واخترنا لا فسخ بالعیبہ او بعد مقررہ الزوج علی الاتفاق (سہل سلام جلد ثانی ص ۱۱۷)

امام یحییٰ کا قول ہے۔ کہ انتظار کی کوئی وجہ نہیں لیکن گم شدہ خاوند اپنی عورت کے لئے کچھ مال جس سے وہ گزارہ کر سکے چھوڑ گیا تو گویا وہ حاضر ہی ہے کیونکہ عورت کا کوئی بھی فائدہ سوائے وطنی کے گم نہیں ہوا اور وطنی مرد کا ہے۔ نہ کہ عورت کا اور کچھ نہیں چھوڑ گیا تو حاکم وقت عورت کے مطالبہ پر بغیر انتظار کے نکاح فسخ کر دے۔ کیونکہ خدا تعالیٰ نے فرمایا ”اور عورتوں کو ضرر دینے کے لئے بند نہ رکھو“ اور نیز حدیث میں ہے۔ اسلام میں ضرر دینا جائز نہیں۔ اور حاکم تو ایلا و الظہار وغیرہ میں دفع ضرر کے لئے مقرر کیا گیا ہے۔ اور یہ معاملہ تو ان صورتوں سے بہت بڑھ کر ہے۔ اور فسخ نکاح کسی عیب کے سبب سے بھی جائز ہے۔ اور اسی طرح دیگر جو ہم نے بھی (صاحب السلام کہتے ہیں۔) میں کہتا ہوں یہ قول یعنی امام یحییٰ کا بہت بہتر ہے۔ اور حضرت علی رضی اللہ تعالیٰ عنہ اور حضرت عمر رضی اللہ تعالیٰ عنہ سے جو قول اور پر گزرتے ہیں۔ وہ سب موقوف ہیں۔ اور ابن کثیر کی کتاب الارشاد میں لکھا ہے۔ امام شافعی رحمۃ اللہ علیہ کی روایت سے سند کو ابولزناد تک پہنچا کر ابولزناد نے کہا میں نے سعید بن مسیب سے کہا۔ اس شخص کی بابت پوچھا جو اپنی عورت کے لئے نفقہ کھانے کے لئے بھی نہ رکھتا ہو تو انھوں نے کہا کہ دونوں میں تفریق کرادی جائے۔ میں نے پوچھا کیا یہ حکم سنت ہے۔ تو حضرت سعید رحمۃ اللہ علیہ نے کہا ہاں سنت ہے۔ امام شافعی رحمۃ اللہ علیہ کہتے ہیں کہ سعید رحمۃ اللہ علیہ کا یہ کہنا کہ یہ حکم سنت ہے۔ ایسا معلوم ہوتا ہے۔ کہ ان کی مراد اس سے سنت نبی کریم ﷺ ہے۔ اور ہم نے حاشی ضواء النہار میں اس مسئلہ پر طویل کلام کیا ہے۔ اور ہم نے حکم فسخ کو ایک تو خاوند کی غیر حاضری کے سبب اور ایک اتفاق پر قادر نہ ہونے کے سبب اختیار کیا ہے۔

امام یحییٰ رحمۃ اللہ علیہ کے قول میں کم فسخ بغیر انتظار تو موافق حکم زوجہ معسر ہے لیکن حق وطنی کو جو صرف مرد کے متعلق کیا ہے۔ اور اس پر فسخ کا حکم نہیں لگایا نتیجہ معلوم نہیں ہوتا ہے۔ کیونکہ زوجہ مجنون و مجرور کے لئے بھی عند المطالبہ نکاح فسخ ہو سکتا ہے۔ حالانکہ ان دونوں صورتوں میں مال و وطنی دونوں ہو سکتے ہیں۔ اگر مرد کے حق وطنی کے یہ معنی کیے جاویں۔ کہ مرد کی طلب پر عورت کو گنجانے کا انکار نہیں اور عورت کی طلب پر مرد پر تعمیل ضروری نہیں تو یہ درست ہے۔ لیکن یہ ہرگز درست نہیں کہ مدت المرہ و ادبانی عورت سے تعلق زن و شوہر جو اصل مقصود اور ذہن میں بالطبع مہود ہوتا ہے نہ لکے۔ تو اس پر بھی مرد قصور وار نہ قرار نہ دیا جائے۔ حدیث

ان لزواجک علیک حقا وکما قال

اس عورت کو حق کے لئے صاف ثابت کر رہی ہے۔ اور اس حدیث کے معنی سوائے حق وطنی کے اور کچھ بھی نہیں ہو سکتے۔ پس جب مفقود کی بیوی کو دونوں فائدے حق وطنی اور حق نفقہ حاصل نہیں تو ان کا نکاح فسخ کر دینا

بالکل درست ہے ہاگر عورت اپنی مرضی سے صبر کر کے بیٹھی رہے اور طالب فسخ نکاح کی نہ ہو تو اسے اختیار ہے لیکن اگر وہ فسخ کی طالب ہو اور نکاح جہانی کی درخواست کرے۔ اور اس کی حالت زار اس کی درخواست کی منظوری کی خاص سفارش کرتی ہو۔ تو سوائے فسخ کے کوئی صورت نہیں۔ کیونکہ دین میں تنگی ہے نہ عسر ہے۔ مفتو نے اپنا حق ان حقوق کے ادا کرنے سے جو اللہ تعالیٰ نے اس کے ذمے کیے تھے۔ خود زائل کیا ہے۔

حضرت شیخ الوقت مجتہد المعصر حکیم الامت حضرت شاہ ولی اللہ صاحب قدس سرہ بھی اذالہ الخفا میں مفتو کی حالت کے قیاس کرنے کے متعلق فرماتے ہیں۔

والا وجه عندی ان المفتو له وجهان يدل بهما انه في عموما الشرع احد بهما انه فوت الامساك بالمعروف فوجب عليه التسريح بالاحسان فلما ان قصر في التسريح تاب الشرع عنه كما ينوب القاضي في بيع مال باطل وانا نهيما انه ميت في ظاهر الحال ونحن نحكم بالظاهر (الزائده الخفا ص ۱۱۶ مقصد دوم)

میرے نزدیک یہی زیادہ مناسب ہے۔ کہ مقصود دو وجہ سے عموماً شرع کے ضمن میں آسکتا ہے ایک یہ کہ اس نے امساك بالمعروف فوت کر دیا پس تسريح بالاحسان اس پر واجب ہے۔ لیکن چونکہ وہ طلاق دینے سے (بہ سبب غیر حاضری کے) قاصر ہے۔ اس لئے شرع اس کی طرف سے (طلاق دینے میں) ناسب ہو جائے گی۔ جیسے قاضی ناسب ہو جایا کرتا ہے۔ اس شخص کا مال فروخت کر دینے میں جو قرض کے ادا کرنے میں دیر لگائے دوسری یہ کہ وہ مفتو و ظاہر حال میں میت ہے۔ اور ہم ظاہر پر حکم کرنے کے مکلف ہیں۔ اس کے بعد حضرت شاہ صاحب نے مجنون کی بیوی اور معسر کی بیوی کو اس کی نظر نہ کرنا ہے۔

نظر بریں ہماری ناقص سمجھ میں یہی آتا ہے۔ کہ حضرت عمر رضی اللہ تعالیٰ عنہ کا یہ فیصلہ کوئی دائمی حکم نہیں۔ بلکہ حالات زمانہ کے تحت اقتصادی تھا۔ اس وقت اتنی مدت خبر کے نہ ملنے کے لئے جانی گئی تھی۔ لیکن اس وقت چار سال ایک مدت مدید ہے۔ اس کے اندر بھی کامل وثوق مفتو و انجبری کا ہو سکتا ہے۔ لہذا وہ جو با چار سال کا انتظار کر کے بے کس لطیف چیز کو تکلیف دینا مقرون بمصلحت نہیں علماء راسخین سے امید ہے۔ کہ اس مسئلے پر تحقیقی (نظر ڈال کر میری تائید یا اصلاح کر دیں گے۔) میں ہوں آپ کا تا بعد ارسا لکھوٹی۔ 18 جنوری 1915ء

هذا ما عندی واللہ اعلم بالصواب

[فتاویٰ ثنائیہ امرتسری](#)

جلد 2 ص 260

محدث فتویٰ